

भारतीय महिलाओं ने क्रिकेट वर्ल्ड कप जीता



भारतीय महिला क्रिकेट टीम ने 52 साल के लंबे इंतजार को खत्म करते हुए वनडे वर्ल्ड कप का खिताब अपने नाम कर लिया है। कप्तान हरमनप्रीत कौर की अगुवाई में भारत ने शेफाली वर्मा और दीप्ती शर्मा के अलराउंड प्रदर्शन के दम पर फाइनल में साउथ अफ्रीका को 52 रन से हराकर इतिहास रच दिया है। साउथ अफ्रीका की ओर से कप्तान लौरा वेल्लोर्ट ने शानदार 101 रनों की पारी खेली, लेकिन वह टीम को जीत नहीं दिला सकी। भारत की तरफ से शेफाली वर्मा ने 78 गेंदों पर 87 रन की शानदार पारी खेली और दो विकेट लिए जबकि दीप्ती शर्मा ने 58 गेंदों पर 58 रन बनाए व 5 विकेट लिए।

अमेरिका ने दूसरे देशों में तख्ता पलटने की नीति त्यागी- तुलसी गबाई

अमेरिकी खुफिया विभाग की प्रमुख ने कहा कि अब कूटनीति व आपसी समझौतों को प्राथमिकता दी जाती है

मनामा, 02 नवंबर। अमेरिकी खुफिया विभाग की प्रमुख तुलसी गबाई ने अमेरिका द्वारा दूसरे देशों में सत्ता परिवर्तन करवाने के इतिहास को स्वीकार करते हुए कहा है कि राष्ट्रपति डॉनल्ड ट्रंप के शासन काल में अब यह रणनीति खत्म हो गयी है।

गबाई ने शनिवार को बहरीन में 21वें मनामा संवाद में दावा किया कि अपने पूर्ववर्तियों के विपरीत ट्रंप प्रशासन तख्ता पलट की बजाय कूटनीति और आपसी समझौतों को प्राथमिकता देता है। उन्होंने कहा, "हमें उम्मीद है कि अमेरिका की पुरानी सोच अब पीछे छूट गई है और यही हमें बहुत लंबे समय से पीछे धकेल रही है। दशकों से, हमारी विदेश नीति शासन परिवर्तन या राष्ट्र निर्माण के एक बेकारऔर अंतहीन चक्र में फँसी हुई है।"

उल्लेखनीय है कि अमेरिका को लोकतंत्र को, बड़वा देने या राष्ट्रीय हितों की रक्षा के नाम पर सरकारों को उखाड़

■ तुलसी गबाई ने कहा, सरकारों को उखाड़ फेंकने की नीति ने सहयोगियों से ज्यादा दुश्मन पैदा किये तथा अमेरिकी करदाताओं के खरबों डॉलर बर्बाद किए।

फेंकने की नीतियों को अपनाने के लिए लंबे समय से आलोचना का सामना करना पड़ रहा है। वर्ष 2003 में इराक और 2011 में लीबिया से लेकर 2014 में युक्रेन में रंगीन क्रांति, यानि अहिंसक तरीके से सत्ता पलटने का समर्थन करने तक, अमेरिका की इस विदेश नीति की तीखी आलोचना हो रही है।

गबाई ने कहा कि सरकारों को उखाड़ फेंकने और अमेरिकी मॉडल को थोपने की नीति ने सहयोगियों से ज्यादा दुश्मन पैदा किये हैं। उन्होंने कहा कि इस रणनीति ने अमेरिकी करदाताओं के खरबों डॉलर बर्बाद कर दिए हैं, अनगिनत लोगों की जान ले ली और नए सुरक्षा खतरों को बढ़ावा दिया। उन्होंने जोर देकर कहा कि ट्रंप को इस पर रोक

लगाने के लिए ही चुना गया था।

गौरतलब है कि ट्रंप 2025 में अपने शपथ ग्रहण के बाद से ही खुद को बार-बार एक वैश्विक शांतिदूत के रूप में पेश करते रहे हैं। आलोचकों का तर्क है कि वेनेजुएला और ईरान पर ट्रंप का दबाव अभियान शासन-परिवर्तन रणनीति की नकल ही है।

उल्लेखनीय है कि ईरान लंबे समय से अमेरिका पर प्रतिबंधों और गुप्त कार्रवाइयों के माध्यम से उसे अस्थिर करने की कोशिश करने का आरोप लगाता रहा है। वहीं वेनेजुएला ने भी पिछले महीने अमेरिका पर नशा-विरोधी अभियान की आड़ में राष्ट्रपति निकोलस मादुरो के खिलाफ तख्ता पलट की साजिश रचने का आरोप लगाया था।

कांग्रेस कार्यकर्ताओं ने बीआरएस कार्यालय पर हमला किया

हैदराबाद, 02 नवंबर। तेलंगाना के खम्मम जिले के मनुपुर इलाके में रविवार को राजनीतिक हिंसा का मामला सामने आया। कांग्रेस कार्यकर्ताओं ने बीआरएस (भारत राष्ट्र समिति) के स्थानीय कार्यालय पर धावा बोलकर फर्नीचर जलाया और अपने झंडे

■ कांग्रेस कार्यकर्ताओं का दावा है कि बीआरएस शासनकाल में उनके कार्यालय पर जबरन कब्जा कर लिया गया था।

फहराए। इस हमले के दौरान कार्यालय में तोड़फोड़ हुई और दोनों पक्षों में मारपीट की खबरें आईं।

सोशल मीडिया पर वायरल हुए वीडियो में कांग्रेस कार्यकर्ता बीआरएस कार्यालय में प्रवेश करते हुए नारेबाजी करते दिखाई दिए। वीडियो में लोग कांग्रेस का झंडा थामे हुए कार्यालय में (शेष अंतिम पृष्ठ पर)

हरियाणा के पूर्व मंत्री ने कांग्रेस छोड़ी

चंडीगढ़, 02 नवंबर। हरियाणा के वरिष्ठ नेता और पूर्व मंत्री संपत सिंह ने आज भारतीय राष्ट्रीय कांग्रेस से इस्तीफा दे दिया है। उन्होंने अपना त्यागपत्र पार्टी अध्यक्ष मल्लिकार्जुन खड़गे को भेजते हुए कहा कि कांग्रेस अब जनता की नहीं, एक व्यक्ति और परिवार की पार्टी बन चुकी है। छह बार के विधायक, दो बार मंत्री और एक बार नेता प्रतिपक्ष रहे संपत सिंह ने अपने इस्तीफे में लिखा है कि साल 2009 में कांग्रेस जॉइन करने के

■ संपत सिंह 6 बार विधायक, 2 बार मंत्री व एक बार नेता प्रतिपक्ष भी रहे हैं।

बाद से उन्हें लगातार नजरअंदाज किया गया और संगठन में किसी प्रकार की जिम्मेदारी नहीं दी गई। उन्होंने कहा कि पार्टी में गुटबाजी और परिवारवाद ने जड़ों को खोखला कर दिया है।

संपत सिंह ने लिखा कि कांग्रेस में आज निष्ठा का इनाम दासता है और मतभेद की सजा निष्कासन। 2009 से लगातार हार के बावजूद किसी से जवाबदेही नहीं ली गई। जो नेता पार्टी को डुबो रहे हैं, वही शीर्ष पर बने हुए हैं।

संपत सिंह ने कहा कि 2024 के विधानसभा चुनाव कांग्रेस के लिए अध्ययन का विषय होना चाहिए था क्योंकि मीडिया सर्वेक्षणों में जीत की भविष्यवाणी के बावजूद पार्टी बुरी तरह हारी। उन्होंने आरोप लगाया कि टिकट

(शेष अंतिम पृष्ठ पर)

मोकामा से जदयू प्रत्याशी बाहुबली अनंत सिंह 14 दिन की न्यायिक हिरासत में

शनिवार को देर रात पुलिस ने उन्हें दुलारचंद मर्डर केस में गिरफ्तार किया था

■ पटना में एसएसपी कार्तिकेय शर्मा ने प्रेस कॉन्फ्रेंस में बताया कि पुलिस ने दुलारचंद हत्या के सिलसिले में तीन लोगों, अनंत सिंह, मणिकांत ठाकुर और रंजीत राम को गिरफ्तार किया है। पोस्टमार्टम रिपोर्ट के अनुसार, किसी कठोर व कुंद वस्तु से हृदय और फेफड़ों को चोट पहुंचने से दुलारचंद की मृत्यु हुई है।

गई थी। दुलारचंद के समर्थकों ने अनंत सिंह और उनके समर्थकों पर हत्या का आरोप लगाया था। घटना भदौर और घोसवारी थाणों के पास मोकामा इलाके में हुई थी।

पटना के एसएसपी कार्तिकेय शर्मा ने पटना के जिलाधिकारी त्यागराजन एस एम के साथ देर रात एक प्रेस कॉन्फ्रेंस को संबोधित करते हुए कहा, "पुलिस ने दुलारचंद यादव की हत्या के सिलसिले में तीन लोगों - अनंत सिंह, मणिकांत ठाकुर और रंजीत राम को गिरफ्तार किया है।"

एसएसपी ने बताया कि यादव की पोस्टमार्टम रिपोर्ट के अनुसार, किसी

कठोर और कुंद वस्तु से हृदय और फेफड़ों को चोट पहुंचने के कारण हत्या गति रुकने से यादव की मौत हो गई। उन्होंने कहा, "इसलिए, पोस्टमार्टम रिपोर्ट और प्रारंभिक जांच से पता चलता है कि यह हत्या का मामला है।" शर्मा ने बताया कि जांच में यह भी पता चला है कि घटना के समय तीनों मौजूद थे।

एसएसपी ने कहा, "दुलारचंद यादव की हत्या के मामले में पुलिस की जांच के तहत उन्हें गिरफ्तार किया गया है। घटना की जांच के लिए पुलिस ने कुल चार प्राथमिकी दर्ज की हैं, जिनमें से एक आदर्श आचार संहिता

के उल्लंघन से संबंधित है।" उन्होंने बताया कि अनंत सिंह का नाम एक प्राथमिकी में शामिल है। कई बार विधायक रहे सिंह की पत्नी नीलम देवी फिलहाल मोकामा सीट से विधायक हैं। सिंह पर आदर्श आचार संहिता के उल्लंघन का मामला भी दर्ज किया गया है क्योंकि उनके बड़े काफिले के साथ घूमने के मामले सामने आए हैं।

दुलारचंद यादव की हत्या के बारे में पूछे जाने पर सिंह ने अपने समर्थकों और यादव के बीच झड़प की बात स्वीकार की थी, हालांकि उन्होंने 'अंडरवर्ल्ड' और स्थानीय राजनीति में अपने पुत्रों प्रतिद्वंद्वी सूरजभान पर दोष मढ़ ने की कोशिश की थी।

सूरजभान की पुरानी देवी मण्डी जनता दल (राजद) के टिकट पर इस सीट से चुनाव लड़ रहा है।

बिहार में 6 और 11 नवंबर को दो चरण में मतदान होगा और मतगणना 14 नवंबर को होगी।

लालू यादव व सोनिया गांधी की इच्छा पूरी नहीं होगी- अमित शाह

उन्होंने बिहार में चुनाव रैली में कहा कि न तेजस्वी मुख्यमंत्री बन सकते हैं और न राहुल प्रधानमंत्री

■ केन्द्रीय गृह मंत्री ने प्रधानमंत्री मोदी व मुख्यमंत्री नीतीश कुमार की जोड़ी को विकास की गारंटी बताया।

विकास की गारंटी बताया और कहा कि बिहार को जंगलराज से निकालकर विकास की राह पर लाने का काम मोदी-नीतीश की जोड़ी ने किया है। उन्होंने आरोप लगाया कि यदि फिर से लालू के बेटे मुख्यमंत्री बनते हैं तो बिहार में तीन नए मंत्रालय खुलेंगे। एक अपहरण, दूसरा रंगदारी और तीसरा हत्या को बढ़ावा देने वाला मंत्रालय खुलेगा।

शाह ने राजद सुप्रीमो लालू प्रसाद यादव पर हमला करते हुये कहा कि उन्होंने बिहार के लिए कुछ नहीं किया। उन्होंने कहा कि यादव ने सिर्फ घोटाले किए और घोटालों की लाइन लगा दी। उन्होंने चारा घोटाला, लैंड फॉर जॉब घोटाला, होटल बेचने का घोटाला और अलकतरा

घोटाला का जिक्र करते हुए कहा कि लालू यादव ने हर क्षेत्र में भ्रष्टाचार फैलाया। उन्होंने दावा किया कि भाजपा पर किसी भी घोटाले का आरोप नहीं है। शाह ने कहा कि मुख्यमंत्री कुमार और प्रधानमंत्री मोदी की राष्ट्रीय जनतांत्रिक गठबंधन (राजग) सरकार ने बिहार के विकास के लिए अनेक कार्य किए हैं। उन्होंने दावा किया कि नीतीश-मोदी की जोड़ी को न तो बिहार में और न ही पूरे देश में कोई हरा सकता है। उन्होंने कहा कि तेजस्वी यादव और राहुल गांधी का सपना कभी पूरा नहीं होगा, यह सपना सिर्फ सपना ही रह जाएगा।

केन्द्रीय मंत्री ने कहा कि कांग्रेस और राजद वालों ने राम मंदिर का विरोध (शेष अंतिम पृष्ठ पर)

इंडोनेशिया सरकार ने भारत से मूंगफली के आयात पर अस्थाई प्रतिबंध लगाया

इंडोनेशिया की क्वारिन्टाइन अथॉरिटी ने अपनी रिपोर्ट में कहा है कि भारत से भेजी जा रही मूंगफली में एप्लाटॉक्सिन की मात्रा तय मानकों से अधिक पाई गई है

- भारत से इंडोनेशिया को हर साल करीब 2.25 लाख टन मूंगफली जाती है, जिसका बड़ा हिस्सा राजस्थान, खासकर बीकानेर जिले से निर्यात होता है**
- वर्तमान में बीकानेर की प्रमुख अनाज मंडियों में मूंगफली 4500 से 6500 प्रति क्विंटल तक बिक रही है**
- इंडोनेशिया की इस रोक के बाद व्यापारियों को डर है कि निर्यात ठप पड़ने से भाव में 10-15 प्रतिशत गिरावट आ सकती है**

इंडोनेशिया की क्वारिन्टाइन अथॉरिटी (आईक्यूए) ने अपनी रिपोर्ट में कहा है कि भारत से भेजी जा रही मूंगफली में एप्लाटॉक्सिन की मात्रा तय मानकों से अधिक पाई गई। इसी के चलते इंडोनेशिया ने मूंगफली के आयात पर अस्थाई रोक लगाते हुए

प्राइवेट बसों में मनमाने संशोधन पर उपमुख्यमंत्री बैरवा सख्त



उपमुख्यमंत्री प्रेमचंद बैरवा अजमेर में विवाह समारोह में शामिल पहुंचे।

- ‘लोगों की जान की परवाह हमें है, सुरक्षा से कोई समझौता नहीं होगा’**
 - बस मालिकों को सुरक्षा मानकों के अनुसार बसों को दुरुस्त कर लेना चाहिए : बैरवा**
- उपमुख्यमंत्री प्रेमचंद बैरवा ने बताया कि पूर्ववर्ती कांग्रेस सरकार के

एक ही परिवार के तीन सदस्यों की चिता एक साथ जली

तेज रफ्तार थार कार ने बाइक को टक्कर मार दी थी, हादसे में चार जनों की मौत हो गई थी

अलवर, (निर्स)। अलवर में रविवार दोपहर एक ही परिवार के तीन सदस्यों की चिताएं एक साथ जली, जबकि उनके दो साल के मासूम बच्चे को नम आंखों से दफनाया गया। भीषण सड़क हादसे ने इस परिवार को उजाड़ दिया, जिसमें चार लोगों की मौत हो गई। रविवार सुबह जिला अस्पताल में मृतकों का पोस्टमॉर्टम किया गया, जिसके बाद शवों को उनके गांव नांगल खेड़ा भेज

- दो साल के मासूम बच्चे के शव को नम आंखों से दफनाया**

दिया गया।

जानकारी के अनुसार शनिवार रात एक तेज रफ्तार थार कार ने आगे चल रही बाइक को पीछे से टक्कर मार दी थी। टक्कर इतनी जबरदस्त थी कि कार ने बाइक को करीब 200 मीटर तक घसीटा। हादसे में नांगल खेड़ा निवासी महेंद्र (35), उनकी पत्नी गुड्डी (35), बेटा पूर्वाश (2) और भतीजी पायल (8) की मौत हो गई थी, जबकि उनकी भतीजी मुख्तार (4) गंभीर रूप से घायल है और जिला अस्पताल में जिंदगी और मौत के बीच जूझ रही है। महेंद्र की आठ 4 बेटियां बची हैं, जिनका रो-रोकर बुरा हाल है।

महेंद्र की बड़ी बेटी मोनिका ने बताया कि उनके मम्मी-पापा, भाई और बहन शनिवार दोपहर 12 बजे के आसपास शादी में गए थे, जबकि वह अपनी दो बहनों के साथ स्कूल में पढ़ने गई थीं। घर लौटने पर उन्हें अपने मम्मी-पापा नहीं मिले, लेकिन उन्हें पता था कि वे शादी में गए हैं, क्योंकि सुबह घर में इस बारे में बात हो रही थी। फिर शाम

अनाज मंडियों में मूंगफली 4500 से 6500 प्रति क्विंटल तक बिक रही है, लेकिन इंडोनेशिया की इस रोक के बाद व्यापारियों को डर है कि निर्यात ठप पड़ने से भाव में 10-15 प्रतिशत गिरावट आ सकती है। अगर आने वाले महीनों में भारत ने भंडारण और क्वालिटी जांच प्रणाली को सख्त नहीं किया, तो आने वाले सीजन में बियतनाम और चीन जैसे बाजार भी दूरी बना सकते हैं। सरकार और निर्यात एजेंसियों को चाहिए कि वे किसानों को एप्लाटॉक्सिन नियंत्रण की तकनीक सिखाएं, जैसे खेतों में जलभराव से बचाव, कटाई के तुरंत बाद सुखाई और वैज्ञानिक गोदामों में भंडारण। एप्लाटॉक्सिन एक विषैला यौगिक है जो मूंगफली में नमी और गलत भंडारण के कारण बनता है। यह फफूंद से उत्पन्न होता है। यह लीवर कैंसर, पाचन विकार और इम्यून

भांजी का भात भरने आए मामा का सिर फोड़ा

झुंझुनू, (निर्स)। अपनी भांजी की शादी में भात भरने आए मामा का भांजी के ही चचेरे भाइयों ने सिर फोड़ दिया। शादी का कार्यक्रम देखते ही देखते मारपीट के अखाड़े में बदल गया। जानकारी के अनुसार झुंझुनू के जीनगर गेस्ट हाउस में छोटी सी बात पर दो पक्ष आमने-सामने हो गए। गेस्ट हाउस में गम्फार अपनी बहन रहीसा बानो की बेटी की शादी में अपने दामाद मुबारिक व अन्य परिजनों के साथ भात भरने के लिए पहुंचा था। इस दौरान गम्फार की बहन रहीसा बानो के देवर मुस्तगिन, मुस्तगिन के बेटे शाहिद, मोहसीन, अकील, ननद के बेटे फिरोज और बाबू आदि नकली नोट उछाल रहे थे। गम्फार ने नकली नोट उछालने के लिए टोक दिया, जिससे तैश में आए इन युवकों ने पहले तो

पैंथर का शव मिला

मसूदा, (निर्स)। थाना क्षेत्र के किराप गांव स्थित माना की घाटी में लगभग दस वर्षीय नर पैंथर का शव मिलने से क्षेत्र में सनसनी फैल गई। ग्रामीणों की सूचना पर ब्यावर वनरेंज अधिकारी ओमप्रकाश मय जाब्ता मौके पर पहुंचे और जांच की। प्रथमदृष्टया पैंथर की मौत बीमारी या उम्र के कारण होना माना गया है, क्योंकि

पांच लाख का मुआवजा स्वीकृत

भीलवाड़ा, (निर्स)। पूर्वांचल जन चेतना समिति चैरिटेबल ट्रस्ट के नेतृत्व में दिनेश साहनी के द्वारा मनोमय टैक्स लिमिटेड जोजारो का खेरा गंगरार मिल में मौजूद कर्मचारी ममनरेश प्रजापति मजदूर की मृत्यु के उपरांत मुआवजा के लिए रायशुमारी हुई। गौरतलब कि मनोमय टेक लिमिटेड गंगरार मिल में कार्यरत मजदूर अपनी ड्यूटी पर आते वक़्त दुर्घटनाग्रस्त हुआ और इलाज के उपरांत उसकी मौत हो गई। पूर्वांचल जन चेतना समिति चैरिटेबल ट्रस्ट के दिनेश साहनी परिवार को राहत पहुंचाने के उद्देश्य से मिल पहुंचे। मिल प्रबंधन पर दबाव बनाकर 5000000 की राशि मृतक की पत्नी आरती प्रजापति को उपलब्ध कराई गई। वहीं तय हुआ कि मृतक के घर आने जाने तथा क्रिया क्रम में आने वाले खर्च को भी कंपनी वहन करेगी और पीएफ ईएफआई के अंतर्गत आने वाली अतिरिक्त राशि कुछ दिनों में उपलब्ध कराई जाएगी।

अवैध खनन और वृक्ष कटाई में लिप्त दस वाहन जब्त

अलवर, (निर्स)। राजगढ़ वन विभाग ने अवैध खनन और वृक्ष कटाई के खिलाफ बड़ी कार्रवाई करते हुए 10 वाहन जब्त किए हैं। इनमें 8 ट्रैक्टर-ट्रॉलियां अवैध खनन सामग्री के साथ पकड़ी गईं, जबकि दो वाहन हरे पेड़ों

- 8 ट्रैक्टर-ट्रॉलियां अवैध खनन सामग्री के साथ पकड़ी गईं**

की कटाई और लकड़ी के परिवहन में शामिल थे। क्षेत्रीय वन अधिकारी राहुल फौजदार ने बताया कि यह कार्रवाई राजगढ़ रेंज के नकाा सदर और रैणी के डोरोली क्षेत्र में की गई। वन विभाग की टीम ने अवैध खनन और परिवहन पर रोक लगाने के लिए सक्रियता दिखाते हुए मौके पर दह ट्रैक्टर-ट्रॉलियों खनन सामग्री सहित पकड़ी। इससे पहले, पथरों का अवैध परिवहन करते हुए दो अन्य ट्रॉलियां भी जब्त की गई थीं। इसके अतिरिक्त हरे पेड़ों की कटाई और लकड़ी के अवैध परिवहन में लिप्त दो अन्य वाहनों की भी पकड़ा गया। इस पूरी कार्रवाई में वन विभाग की टीम के सदस्य दिलीप सिंह, जसवंत सिंह, जगदीश प्रसाद और हरीश तिवारी मौजूद रहे। वन विभाग ने स्पष्ट किया है कि अवैध खनन और हरियाली को नुकसान पहुंचाने वालों के खिलाफ उनका अभियान आगे भी जारी रहेगा।

नोखा में एटीएम तोड़कर कैश बॉक्स ले गए बदमाश

देर रात कार में आए थे बदमाश, एटीएम में लाखों की नगदी की आशंका जताई

नोखा, (निर्स)। जिले के नोखा कस्बे के पीपली चौक के पास स्थित एक एटीएम को शांतिर बदमाशों ने निशाना बनाया। बदमाशों ने एटीएम तोड़कर कैश बॉक्स उड़ा लिया और मौके से फरार हो गए। अभी ये मालूम नहीं हो पाया है कि एटीएम में कितने रुपए थे। पुलिस मामले को छानबीन कर रही है। कई जगह नाकाबंदी की जा रही है।

घटना देर रात भीड़भाड़ वाले इलाके में हुई, जिससे इलाके में सनसनी फैल गई। वारदात को अंजाम देने से पहले बदमाशों ने एटीएम के कैमरों पर स्प्रे कर दिया ताकि उनकी पहचान न हो सके। इसके बावजूद एक बदमाश कैमरे में कैद हो गया।

सूचना मिलते ही नोखा पुलिस मौके पर पहुंची और जांच शुरू कर दी। चोरी हुई रकम का आंकलन किया जा रहा है। बैंक के अधिकारियों को भी मौके पर बुलाया गया है। प्रारंभिक जानकारी के अनुसार, लुटेरे एक कार में सवार होकर आए थे और वारदात को अंजाम देने के बाद फरार हो गए। कार में तीन

चिड़ावा, (निर्स)। कस्बे में रविवार को एक व्यक्ति की जहर का सेवन करने से मौत हो गई। अलसीसर इलाके के बास हरिपुरा निवासी 45 वर्षीय राकेश कुमार अपने परिवार के साथ कुछ सालों से चिड़ावा कस्बे की मंडेला रोड पर कुम्हारों के मोहल्ले में मकान बनाकर रहता था।

शनिवार को ही देर शाम को वह दिल्ली से वापिस अपने घर लौटा था।

- शनिवार देर शाम को युवक दिल्ली से अपने घर लौटा था**

रविवार को सुबह उसकी पत्नी सुनिता ने एंबुलेंस को फोन किया और उपजिला अस्पताल में अपनी पति को लेकर पहुंची। चिकित्सकों ने जांच के बाद राकेश को मृत घोषित कर दिया। जहर खाने के कारणों का अब तक खुलासा नहीं हो पाया है। इस मामले में मृतक राकेश के पिता दयाचंद ने पुलिस को लिखित रिपोर्ट दी है। पुलिस ने शव का पोस्टमार्टम करकर परिजनों को सौंप दिया है। एएसआई कैलाशचंद ने बताया कि रिपोर्ट के आधार पर मामले की जांच की जाएगी। मृतक कुछ दिनों से ही दिल्ली में काम करने लगा था, जो कल शाम को लौटा था और आज सुबह उसने जहर खाया है। मृतक के एक बेटी और बेटा है।

अवैध हथियार सहित युवक गिरफ्तार

नसीराबाद, (निर्स)। पुलिस अधीक्षक वंदिता राणा के निर्देशन और आईजी अजमेर रंज राजेंद्र सिंह के आदेशानुसार चल रहे अवैध हथियारों के विरुद्ध विशेष अभियान के तहत नसीराबाद सदर थाना पुलिस ने बड़ी कार्रवाई करते हुए एक युवक को गिरफ्तार किया।

शनिवार देर रात पुलिस को सूचना मिली कि रामसर कस्बे में कैटल फार्म के पास एक युवक अवैध हथियार के साथ किसी वारदात की फिराक में है। इस पर थानाधिकारी अशोक बिशु के नेतृत्व में टीम ने मौके पर पहुंचकर घेराबंदी कर युवक को दबोच लिया। पूछताछ में आरोपी ने अपना नाम अजय सैन उर्फ वासु निवासी साण्ड चौराहा, रामसर बताया। तलाशी के दौरान उसके पास से एक पिस्टल और एक जिंदा कारतूस बरामद किया गया। पुलिस ने आरोपी के खिलाफ आर्म्स एक्ट में मामला दर्ज कर जांच प्रारंभ कर दी है। पुलिस आरोपी से यह जानकारी जुटा



नसीराबाद सदर थाना पुलिस ने युवक को गिरफ्तार किया।

रही है कि हथियार कहां से आया और इसका उपयोग किस वारदात में किया

उदयपुर में दूसरे दिन भी घर में घुसा लेपर्ड

बुजुर्ग ने लेपर्ड को कमरे में बंद किया, रेस्क्यू टीम ने चार घंटे बाद ट्रैकुलाइज किया

उदयपुर लेे गई। घटना का एक वीडियो भी सामने आया है जिसमें लेपर्ड खेतों की ओर से रिहायशी इलाके में घूमता हुआ दिख रहा है। ग्रामीण केसर सिंह ने बताया कि कल देर रात करीब दो बजे भी लेपर्ड बस्ती में बने बाड़े में आया था और पशुओं पर हमले की कोशिश की लेकिन लोगों के चिल्लाने पर भाग गया। आज सुबह करीब 6.30 बजे लेपर्ड फिर उसी बाड़े में शिकार के लिए आ रहा था। वह सीधी खेतों की तरफ से आया और बाड़े की तरफ लोगों की आवाज सुनकर कच्चे घर की ओर चला गया।

सर्पाफा व्यापारियों ने प्रदर्शन किया पुलिस द्वारा सर्पाफा दुकान मालिक को पकड़ ले जाने का मामला

- सर्पाफा व्यापारियों ने प्रदर्शन कर पुलिस की कार्य प्रणाली पर नाराजगी जताई है**

प्राप्त जानकारी के अनुसार रविवार को मुख्यालय पर सर्पाफा व्यापारी

सड़क पर उतर गए तथा सर्पाफा व्यापारियों ने अपने-अपने प्रतिष्ठान बंद रखे, फिर घंटाघर पहुंचे और प्रदर्शन करते हुए शहर के मुख्य मार्गों से होकर सर्वाईमाधापुर की सूरवाल पुलिस के खिलाफ नारेबाजी करते हुए डिपो क्षेत्र तक वाहन रैली निकाली। जिसके बाद व्यापारी सुभाष बाजार पहुंचे, जहां उन्हें सूचना मिली कि सूरवाल थाना पुलिस

ने सर्पाफा व्यापारी को छोड़ दिया। इस दौरान सर्पाफा संघ से जुड़े व्यापारी एकजुट हो गए और दुकानें बंद करके मोटरसाईकिल से सुभाष बाजार से डीपो क्षेत्र तक प्रदर्शन किया। इस दौरान पुलिस प्रशासन के खिलाफ नारे लगाये। इस दौरान व्यापार महासंघ के अध्यक्ष मनीष बंसल, महामंत्री आनन्दवर्धन बम सहित अन्य व्यापारी मौजूद थे।

राजस्थान का टॉप-25 वांछित अपराधी

धनसिंह उर्फ धन सा गिरफ्तार

दो देसी पिस्टल, एक 12 बोर बंदूक, छह जिंदा कारतूस और तीन हैंड ग्रेनेड बरामद

सराना/सरवाड़, (निसं)। अजमेर पुलिस ने राज्यस्तरीय विशेष अभियान के तहत बड़ी कार्रवाई करते हुए टॉप-25 वांछित हार्डकोर अपराधी धन सिंह उर्फ धन सा उर्फ धनु प्रताप सिंह को गिरफ्तार किया है।

धनसिंह पर 35 हजार का इनाम घोषित था, जिसमें 25 हजार रुपये अजमेर एसपी और 10 हजार रुपये जयपुर ग्रामीण एसपी द्वारा घोषित किए गए थे। आरोपी के खिलाफ अजमेर, फूलियाकलां, सरवाड़, भिनाय, केकड़ी, जयपुर, मदनगंज, नसीराबाद, बिजयनगर, सराना के थानों में 51 आपराधिक प्रकरण दर्ज हैं। इनमें फायरिंग, हत्या का प्रयास, फिरौती के लिए अपहरण, अवैध हथियार तस्करी, लुट और धमकी जैसे गंभीर अपराध शामिल हैं।

पुलिस के अनुसार धनसिंह सराना थाना का घोषित हिस्ट्रीशीटर और हार्डकोर अपराधी है। गिरफ्तारी के दौरान उसने भागने का प्रयास किया और पुलिसकर्मों को टक्कर मार दी, जिससे वह घायल हो गया। पुलिस ने कड़ी मशक्कत के बाद



पुलिस ने कुख्यात अपराधी धन सिंह को गिरफ्तार कर हथियार बरामद किये।

आरोपी को दबोच लिया। तलाशी में दो देसी पिस्टल, एक 12 बोर बंदूक, छह जिंदा कारतूस और तीन हैंड ग्रेनेड बरामद किए गए। पुलिस ने

आरोपी के खिलाफ आयुध अधिनियम और विस्फोटक पदार्थ अधिनियम की धाराओं में मुकदमा दर्ज किया है। जांच में यह पता

लागाया जा रहा है कि वह हथियारों की खरीद-फरोख्त किस नेटवर्क से कर रहा था। इस कार्रवाई का नेतृत्व आईजी राजेन्द्र सिंह, एसपी वंदिता

■ धनसिंह पर 35

हजार का इनाम घोषित था, जिसमें 25 हजार रुपये अजमेर एसपी और 10 हजार रुपये जयपुर ग्रामीण एसपी द्वारा घोषित किए थे

■ आरोपी के खिलाफ अजमेर, फूलिया कलां, सरवाड़, भिनाय, केकड़ी, जयपुर, मदनगंज, नसीराबाद, बिजयनगर, सराना के थानों में 51 प्रकरण दर्ज हैं

राणा, एसपी श्योराजमल मीणा, और डीएसपी हर्षित शर्मा के निर्देशन में किया गया।

खरीदसुदा मकान पर जबरन कब्जा, दो गिरफ्तार

■ मकान मालिक ने जालोर पहुंचकर मामला दर्ज करवाया

जालोर, (कासं)। जालोर शहर के निकट केशवना गांव में एक व्यक्ति के खरीदसुदा मकान पर कैलाश, उसकी पत्नी व उसकी माता ने अपना हक जताते हुए जबरन ताले आदि तोड़कर कब्जा करने की सूचना पर बाहर राज्य व्यापार कर रहे मकान मालिक नवीन कुमार ने जालोर पहुंचकर चोरी का मामला दर्ज करवाया। मामला दर्ज होने के बाद बिशनगढ़ पुलिस ने जबरन कब्जा करने वालों के खिलाफ चोरी का मामला दर्ज होने पर कैलाश की पत्नी व उसकी माता को गिरफ्तार कर लिया, जबकि कैलाश अभी तक फरार चल रहा है, लेकिन जमानत होने के बाद वापस मकान पर कब्जा कर बैठ गये।

जालोर के निकट केशवना में नवीन कुमार पुत्र चम्पालाल निवासी केशवना के पिता चम्पालाल पुत्र सुमेरमल ने केशवना गांव के आबादी क्षेत्र में 2882 वर्गफीट का आवासीय मकान कानाराम पुत्र सवाराम से 4 जनवरी 2006 को खरीद किया था। उक्त मकान कानाराम का स्वयं पट्टासुदा व कब्जासुदा होने से उन्होंने अपनी स्वैच्छा से चम्पालाल को उक्त मकान बेचान किया। मकान बेचान करने से आज दिनांक तक चम्पालाल के बाद उनके पुत्र नवीन के कब्जे में उक्त मकान है। लेकिन बेचानकर्ता कानाराम की मृत्यु के बाद उनकी पत्नी, उनके पुत्र कैलाश, कैलाश की पत्नी व कानाराम की पुत्रियों के मन में लालच आया कि उक्त मकान उनके

पिता द्वारा बेचान करने के बाद खरीददार नवीन कुमार से उक्त मकान के बदले रुपये हड़पने की नीयत से दियावली महोत्सव के दौरान करीब 18 व 20 अक्टूबर के दौरान उक्त लोगों ने मकान के ताले तोड़कर मकान में रखा सामान चोरी कर ले गये तथा उक्त मकान पर कब्जा कर लिया। इसकी सूचना उक्त मकान मालिक के नजदीकी जर्नार्दनसिंह उर्फ जनकसिंह ने नवीन कुमार को दी। उसने जालोर आकर पुलिस थाना बिशनगढ़ में रिपोर्ट दी कि उनके पिता का खरीदसुदा मकान के ताले तोड़कर जबरन अंदर घुस कर सामान आदि चुराकर ले गये तथा उनके मकान पर कब्जा कर लिया। उक्त रिपोर्ट पर पुलिस चोरी के आरोपियों को गिरफ्तार करने गई। उस दौरान कैलाश फरार हो गया तथा उसने माता, पत्नी व अपनी बहनों को पुलिस के आगे किया। पुलिस ने चोरी की अभियुक्ता ललिता पत्नी कैलाश कुमार व उसकी माता शांतिदेवी पत्नी कानाराम को गिरफ्तार किया। पुलिस ने दोनों को न्यायालय में पेश किया, लेकिन न्यायालय से जमानत मिलने के बाद पुनः उक्त लोगों ने जबरन उक्त मकान पर कब्जा जमा लिया।

मकान मालिक ने बताया कि

केशवना गांव के आबादी क्षेत्र में मेरे पिता चम्पालाल ने कानाराम से आज से करीब बीस साल पहले मकान जरिये रजिस्ट्री के खरीद किया था। धनतेरस के दौरान अवकाश का फायदा उठाते हुए मेरे उक्त मकान को हथियाने के लिए कानाराम के पुत्र कैलाश, उसकी माता, उसकी पत्नी ने मकान में रखा सामान चुराकर ले गये। जिसकी रिपोर्ट मैंने पुलिस थाना बिशनगढ़ में दी। उक्त मकान मेरे पिताजी चम्पालाल ने खरीद किया, तब डीडी से राशि का भुगतान किया है। वहीं रजिस्ट्री के गवाह भी कह रहे हैं कि उक्त मकान कानाराम ने चम्पालाल को बेचान कर दिया। इसके बाद भी उक्त लोग मेरे मकान को हथियाने के लिए जबरन कब्जा जमाये बैठे हुए हैं।

पुलिस थाना बिशनगढ़ के थानाधिकारी निम्बर्सिंह ने बताया कि केशवना में एक बंद मकान में चोरी होने की रिपोर्ट प्राप्त होने पर गिरफ्तार करने गये थे। मौके पर कैलाश मौजूद नहीं था, उसकी पत्नी, माता व बहनों ने चोरी के अभियुक्त ललिता पत्नी कैलाश व शांतिदेवी पत्नी कानाराम को गिरफ्तार करने के दौरान विरोध किया। जिसके बाद पुलिस चोरी की अभियुक्त को गिरफ्तार का न्यायालय में पेश किया। पुलिस द्वारा किसी प्रकार से जबरन कब्जा खाली करने का प्रयास नहीं किया गया है। वहीं रजिस्ट्री दस्तावेज के आधार पर मकान नवीन कुमार का है। महिलाओं के साथ मारपीट करने का सोशल मीडिया पर जारी वीडियो भ्रामक है।



कोटपूतली : सैनी विकास संगठन के तत्वाधान में कस्बे के ढाणी दीपावाली स्थित श्री शिव मंदिर में रविवार को देवउठनी एकादशी पर 6वां सामूहिक विवाह सम्मेलन हुआ। इस अवसर पर 9 जोड़ों का विवाह करवाया गया। जिलाध्यक्ष बबलू बबेरवाल ने बताया कि समारोह में माली महासभा प्रदेशाध्यक्ष ताराचंद गहलोत, भाजपा जयपुर देहात उत्तर के जिलाध्यक्ष सुरेश बादलीवाल, भवानी शंकर माली व पुखराज आदि ने अतिथि के रूप में शिरकत की। प्रधान संरक्षक देवीसहाय सैनी ने बताया कि राजमार्ग स्थित मोरीजावाला धर्मशाला में गौरवा कार्यक्रम कर बारात विवाह स्थल पहुंची, जिसके बाद पण्डितों द्वारा 9 जोड़ों का मंत्रोच्चार के साथ विवाह सम्पन्न करवाया।

विवाहिता से दुष्कर्म, आरोपी गिरफ्तार

नवलगढ़, (निसं)। स्थानीय पुलिस ने इंस्टाग्राम पर दोस्ती कर विवाहिता के अश्लील फोटो और वीडियो को वायरल करने के नाम पर दुष्कर्म करने और ब्लेकमेल करने के आरोपी को गिरफ्तार किया है।

नवलगढ़ सीआई राधेश्याम सांखला ने बताया कि मुकुंदगढ़ थाने में एक विवाहिता ने मामला दर्ज करवाया

था कि उसकी शादी राजस्थान के ही एक दूसरे जिले में हुई थी। उसकी इंस्टाग्राम पर 22 वर्षीय मोहम्मद शोयब अली पुत्र वासिद अली के साथ दोस्ती हुई थी। दोस्ती होने के बाद दोनों ईमो एप पर बातचीत करने लगे। इस दौरान ही आरोपी ने उसके अश्लील फोटो और वीडियो बना लिए जिन्हें वायरल करने की धमकी देता रहा। जिस वक्त दोस्ती

हुई, उस वक्त मोहम्मद शोयब दुबई में था। कुछ महीने पहले वह दुबई से आया और उसने वीडियो वायरल करने की धमकी देकर उसके साथ दुष्कर्म किया। बाद में इन्हीं फोटो और वीडियो को उसके ससुराल में रिशतेदारों में वायरल कर दिए। एसपी बृजेश ज्योति उपाध्याय ने मामले की जांचसीआई राधेश्याम सांखला को सौंपी।

नशा मतलब-परिवार के सुखों का अंत : चम्पालाल महाराज

राजगढ़ धाम पर नशा मुक्ति हेतु चलाए गए सात दिवसीय विशेष अभियान का समापन, रैली निकाली

अजमेर, (निसं)। जिले के सुप्रसिद्ध सर्वधर्म धार्मिक स्थल श्री मसाणिया भैरव धाम राजगढ़ पर रविवारीय मेले में नशा मुक्ति को लेकर राज्य सरकार के चिकित्सा एवं स्वास्थ्य विभाग द्वारा संचालित राष्ट्रीय तम्बाकू नियंत्रण कार्यक्रम व मसाणिया भैरव धाम के संयुक्त तत्वावधान में रविवार को नशा मुक्ति हेतु चलाए गए सात दिवसीय विशेष अभियान का समापन रैली के साथ हुआ।

धाम के प्रवक्ता अविनाश सेन ने बताया कि मुख्य उपासक चम्पालाल



भैरव धाम राजगढ़ पर सात दिवसीय विशेष अभियान के तहत रैली निकाली।

कहा कि राजस्थान सरकार के स्वास्थ्य विभाग समाज में सामाजिक चेतना जगाने का कार्य कर रहा है। महाराज ने कहा कि नशा करने वाला परिवार व समाज पिछड़ जाता है। नशा काल व विनाश का कारण बनता है। नशे का अत्यधिक सेवन परिवार को सर्वनाश की ओर ले जाता है। नशे के ज्यादा सेवन से दुर्घटनाओं व कैसर जैसी बीमारियों से अधिकतर लोग असमय अकाल मृत्यु को प्राप्त होते हैं। युवा पीढ़ी के कई युवा जिनको नशे की लत लग चुकी है, जिससे उनका भविष्य अधकारमय है। दुर्घटनाओं में अंगप्ता व मृत्यु, समाज में गरीबी व भयंकर बीमारियों से अकाल मृत्यु का मूल कारण नशा ही होता है, इसलिये नशे का त्याग अवश्य ही करना चाहिए।

नशामुक्ति महाअभियान रैली को सम्बोधित करते हुए राजीव दत्ता ने श्रद्धालुओं से कहा कि नशामुक्त समाज

को बढ़ावा देने के लिए चम्पालाल महाराज द्वारा पिछले कई वर्षों से नशामुक्ति महाअभियान चलाया जा रहा है, जिसके अंतर्गत श्रद्धालुओं को नशा मुक्त करने हेतु प्रेरित किया जाता है व उनसे संकल्प दिलाया जाता है तथा नशे से मुक्त किया जाता है और नशामुक्ति महाअभियान राजगढ़ भैरव धाम की पहचान बन चुका है। चम्पालाल महाराज द्वारा चलाए जा रहे महाअभियान की जितनी प्रशंसा की जाए कम है। उन्होंने इस महाअभियान को राष्ट्रीय स्तर पर शुरू करने की जरूरत बताई। उन्होंने देश के युवा, महिलाओं व समाज के सभी जिम्मेदार नागरिकों को आह्वान करते हुए कहा कि हम सभी चम्पालाल महाराज के नशामुक्ति महाअभियान की मुहिम व सामाजिक सरोकार में भागीदारी निभानी चाहिए। रैली को डॉ. ज्योत्सना रंगा, डॉ. चरण

सिंह व डॉ. पूनित जैफ ने भी नशे से होने वाली बीमारियों के बारे में जानकारी देकर समझाया। इस अवसर पर पूर्व अति पुलिस अधीक्षक सुरेन्द्र सिंह भाटी व पूर्व सभापति सुरेन्द्र सिंह शेखावत भी उपस्थित रहे। नशामुक्ति महाअभियान में हजारों श्रद्धालुओं ने अपने दोनों हाथ उठाकर जीवन में दोबारा नशा नहीं करने की शपथ ली। इस रैली व महाअभियान में अजमेर मॅडिकल कॉलेज के नशामुक्ति विशेषज्ञ डॉ. चरण सिंह, डॉ. रामस्वरूप, जिला सलाहकार डॉ. पूनित जैफ, जिला महामारी रोग विशेषज्ञ मुकेश खोरवाल, कुलदीप तंवर तथा भैरव भक्त मण्डल के ओमप्रकाश सेन, रमेश सेन, राहुल सेन, अविनाश सेन, पदमचन्द जैन, अनिल कटारिया, सुनील रांका, दिलीप राठी, राजकुमार चावड़ा, सतीश सेन, कमल शर्मा, विजय भवानीखेड़ा आदि का विशेष सहयोग व योगदान रहा।

बुजुर्ग के साथ पड़ोसी ने मारपीट की

झुंझुनूं, (निसं)। शहर के भैरूजी मंदिर के पास खटीकों का मोहल्ला में एक 82 साल के बुजुर्ग के साथ पड़ोसी युवक ने ही शराब के नशे में बेरहमी से मारपीट की। घायल बुजुर्ग अब दो दिनों से बेंड पर हैं, लेकिन उसे संभालने वाला भी कोई नहीं है। यही नहीं बुजुर्ग की हालत इतनी खराब है कि वह कहीं जाकर अपनी पीड़ा भी

■ घायल बुजुर्ग अब दो दिनों से बेंड पर हैं, संभालने वाला भी कोई नहीं है

बयों नहीं कर सकता।

बुजुर्ग की पत्नी सरस्वती ने बताया कि दो दिन पहले उनके पति बनवारीलाल घर के बाहर ही कुर्सी पर बैठे थे। तभी पड़ोसी मुखराम आया और शराब के नशे में बनवारीलाल से पैसे मांगने लगा, लेकिन बनवारीलाल ने मना किया तो बनवारीलाल को कुर्सी से गिरा दिया और फिर लातों से ही बुरी तरह मारपीट की। पास के लोगों ने हड़बवाया। तब जाकर बनवारीलाल की जान बची। सरस्वती ने बताया कि पड़ोसियों ने पुलिस को दो-तीन फोन किए, लेकिन पुलिस ने फोन नहीं उठाया। बाद में मोहल्ले में ही कंपाउंडरी का काम करने वाले एक व्यक्ति ने आकर चोटों पर पट्टी की। तब से दोनों पति-पत्नी का रो-रोकर बुरा हाल है। सरस्वती ने बताया कि चार बेटे हैं। एक का निधन हो चुका है। तीन बेटों में कोई भी संभालने नहीं आता। हालत बहुत बुरी हो चुकी है। क्षेत्र के लोगों ने भी इस मामले में कार्रवाई की मांग की है।

कोलासर में शौर्य जाट शोध संस्थान का उद्घाटन

समाज के इतिहास से जुड़ी पुस्तकों की प्रदर्शनी लगाई



समारोह में अतिथियों को बुक्स भेंट की गई।

सुजानगढ़, (कासं)। निकटवर्ती

कोलासर में रविवार को शौर्य जाट शोध संस्थान का उद्घाटन हुआ। संस्था के संस्थापक रामनिवास जाट, लेखक व क्रांतिकारी विचारक भीमसिंह आर्य, राष्ट्रीय जाट महासभा प्रदेश अध्यक्ष धर्मेन्द्र किलक, भारतीय किसान संघ (सरपंच) प्रदेश अध्यक्ष तुलछाराम कुकना, गौरवशाली सैनानी संच अध्येक्ष रतनलाल ढाका, पूर्व अध्यक्ष नेमीचन्द जाट ने दीप प्रज्वलन के बाद फीता काटकर संस्थान का उद्घाटन किया। इस अवसर पर जाट समाज से जुड़ी इतिहास की पुस्तकों की प्रदर्शनी भी लगाई गई।

■ कार्यक्रम में समाज से कुरीतियां मिटाने का किया आह्वान

कार्यक्रम में वक्ताओं ने कहा कि संस्थान समाज के उत्थान में मौल का पथर साबित होगा। सभी ने इस प्रयास की सराहना की। जाट महासभा प्रदेश अध्यक्ष धमेन्द्र किलक ने शेखावाटी क्षेत्र का पहला संस्थान स्थापित करने के लिए रामनिवास जाट की सराहना करते हुए कहा कि इन दुर्लभ पुस्तकों से समाज के युवाओं को समाज और आज महान हस्तियों के बारे में सटीक

जानकारियां मिलेंगी। तुलछाराम राम कुकणा ने लोगों से संस्थान में अपना पूरा योगदान देने का आह्वान किया। संस्थान के संस्थापक रामनिवास जाट ने उद्देश्यों के बारे में जानकारी देते हुए बताया कि संस्थान का मुख्य कार्य जाट समाज के गौरवशाली इतिहास की जानकारी देना है। साथ ही शोध को बढ़ावा देना, शोधकर्ताओं को किताबों सहित तकनीक से जोड़कर सुविधाएं मुहैया करवाना, विषयविद्यालयों में जाट शोध संस्थान विभाग स्थापित करवाना, पाठ्य पुस्तकों में जाट इतिहास शामिल करवाना, समाज में फैली कुरीतियों मिटाना संस्थान का मुख्य उद्देश्य रहेगा।

महासंघ की संघर्ष चेतना यात्रा पांच से

बीकानेर, (निसं)। 5 नवंबर से संघर्ष चेतना यात्रा शुरू बीकानेर अखिल राजस्थान राज्य कर्मचारी संयुक्त महासंघ जिला इकाई की बैठक रविवार को जिला अध्यक्ष पृथ्वीराज लेचा की अध्यक्षता संपन्न हुई। बैठक में महासंघ की 11 सूत्री मांग पत्र के समर्थन में प्रांतीय नेतृत्व द्वारा प्रदेश में संचालित संघर्ष चेतना यात्रा को सफल बनाने पर चर्चा की। संघर्ष चेतना यात्रा प्रांतीय महासंघी महावीर सियाग के नेतृत्व में सीकर, झुंझुनू, हनुमानगढ़ , गंगानगर, सूरतगढ़ होते हुए 7 नवंबर को बीकानेर पहुंचेंगी तथा 8 नवंबर को बीकानेर से नागौर के लिए प्रस्थान करेंगी। जिला मंत्री मनोज सुथार ने बताया कि 8 नवंबर को कर्मचारी महासंघ की बैठक आयोजित की जाएगी जिसे प्रांतीय कर्मचारी नेता महावीर सिहाग, प्यारेलाल चौधरी , तेजसिंह राठीडू, महावीर बुरडक, धर्मेन्द्र फोगाट, अशोक कलवानिया आदि नेता संबोधित करेंगे।

</

जिलों में नई अदालतों का सृजन व नए जजों की नियुक्ति जल्दी होगी-भजनलाल

जयपुर, 2 नवम्बर। मुख्यमंत्री भजनलाल शर्मा ने कहा कि न्यायपालिका लोकतंत्र का वो मजबूत स्तम्भ है जो समाज में न्याय और समानता की अलख जगाता है। सशक्त न्याय व्यवस्था से ही नागरिकों में सुरक्षा का भाव आता है। उन्होंने कहा कि देश में लागू किए गए तीन नए आपराधिक कानूनों ने न्याय की परिभाषा को बदलने का काम किया है। प्रदेश में भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम को जमीनी स्तर पर लागू किया जा रहा है। जिससे न्याय प्रक्रिया में तेजी आई है और आने वाले समय में देश में अठाणी राज्य होगा।

शर्मा रविवार को मुख्यमंत्री निवास पर वीसी के माध्यम से जोधपुर में आयोजित बार काउन्सिल ऑफ़ राजस्थान के नवनिर्मित भवन के उद्घाटन समारोह को संबोधित कर रहे थे। उन्होंने विश्वास व्यक्त करते हुए कहा कि बार काउन्सिल ऑफ़ राजस्थान के लिए नवनिर्मित भवन लोकतंत्र की और भी मजबूत करने का काम करेगा। बार काउन्सिल आमजन को न्याय की आकांक्षाओं को पूरी करने का एक माध्यम है। उन्होंने कहा कि हमारी सरकार आवश्यकता अनुसार जिला

मुख्यमंत्री ने जोधपुर में बार काउन्सिल ऑफ इंडिया के नये भवन के उद्घाटन समारोह में वीसी से भाग लिया



मुख्यमंत्री भजनलाल शर्मा

स्तर पर नई अदालतों का सृजन कर रही है। साथ ही नए जजों की नियुक्ति भी

तीव्र गति से की जा रही है। उन्होंने कहा कि जनता के हित के कार्य हमारी

एसआईआर प्रक्रिया नहीं रोकी तो तमिलनाडु अदालत में जाएगा- स्टालिन

मुख्यमंत्री स्टालिन की अध्यक्षता में सर्वदलीय बैठक में यह प्रस्ताव पारित किया गया

चेन्नई, 2 नवंबर। तमिलनाडु के मुख्यमंत्री और डीएमके अध्यक्ष एमके स्टालिन ने चुनाव आयोग पर केंद्र सरकार के अधीन काम करने का आरोप लगाते हुए आयोग से तमिलनाडु में नई रोकता है, तो तमिलनाडु के पास देश की शीर्ष अदालत में जाने के अलावा कोई विकल्प नहीं बचेगा। स्टालिन ने एसआईआर को लोगों के मताधिकार छीनने वाली प्रक्रिया कहा।

गौरतलब है कि चुनाव आयोग ने एसआईआर प्रक्रिया की घोषणा ऐसे समय में की है जब तमिलनाडु में 2026 के अप्रैल-मई में विधानसभा चुनाव होने हैं। बैठक में आरोप लगाया गया कि

- प्रस्ताव में कहा गया है कि एसआईआर की आइ में तमिलनाडु के लोगों के मताधिकार को छीनने की साजिश रची जा रही है।**

इसका उद्देश्य भाजपा और उसकी गठबंधन सहयोगी अन्नाद्रमुक को लाभ पहुंचाना और मतदाताओं के नाम मतदाता सूची से हटाना है।

इसमें बिहार में एसआईआर प्रक्रिया के खिलाफ देश की शीर्ष अदालत में लंबित एक ऐसी ही याचिका का भी उल्लेख किया गया है, जहां 65 लाख से अधिक मतदाताओं के नाम मतदाता सूची से हटा दिए गए थे। एसआईआर के प्रति अपने कड़े विरोध को दोहराते हुए सर्वदलीय बैठक इस प्रक्रिया का विरोध करने हेतु रणनीति

तैयार करने के लिए बुलाई गई थी क्योंकि उनके अनुसार चुनाव आयोग की कार्रवाई न केवल विवादास्पद है बल्कि संदिग्ध और एकतरफा भी है।

प्रस्ताव में कहा गया कि एसआईआर की आइ में तमिलनाडु के लोगों के मताधिकार को छीनने की साजिश रची जा रही है। बिहार में मुसलमानों, दलितों और महिलाओं को निशाना बनाकर बड़े पैमाने पर मतदाताओं के नाम काटे गए।

प्रस्ताव के मुताबिक चुनाव आयोग की कार्रवाई न केवल विवादास्पद है बल्कि संदिग्ध भी है। बिहार इसका एक उदाहरण है कि कैसे चुनाव आयोग मनमाने आदेशों के जरिए चुनाव करा रहा है और उस राज्य में एसआईआर असली मतदाताओं को हटाने की साजिश साबित हुई। इसमें आरोप लगाया गया है कि केंद्र सरकार की शह पर चुनाव आयोग ने शीर्ष अदालत के आदेशों का भी पालन नहीं किया।

‘दिल्ली के गंभीर वायु प्रदूषण पर केन्द्र सरकार तत्काल कार्यवाही करे’

नयी दिल्ली, 2 नवंबर। कांग्रेस महासचिव प्रियंका गांधी वाड़ा ने दिल्ली में गंभीर वायु प्रदूषण पर गहरी चिंता व्यक्त करते हुये केंद्र एवं राज्य सरकारों से समन्वित कार्रवाई की तत्काल अपील की है।

वाड़ा ने रविवार को सोशल मीडिया प्लेटफार्म एक्स पर एक पोस्ट में राष्ट्रीय राजधानी क्षेत्र में दमघोंटू

- कांग्रेस महासचिव प्रियंका गांधी ने इस कार्य में अपनी पार्टी के समर्थन की पेशकश की।**

वायु प्रदूषण को देखते हुये इस मामले में तत्काल हस्तक्षेप करने और उसे कम करने की अपील की है। उन्होंने कहा कि इसका कारण बच्चों, वरिष्ठ नागरिकों और सांस के रोगों से पीड़ित मरीजों पड़ता है।

उन्होंने कहा, “इस शहर पर प्रदूषण का जबदस्त आवरण है। अब समय आ गया है कि हम सभी एकजुट होकर इस बारे में कुछ करें।”

वाड़ा ने सरकार से तुरंत कार्रवाई करने का आग्रह किया और अपनी पार्टी की ओर से समर्थन की पेशकश करते हुये कहा ”केंद्र और राज्य सरकारों को तुरंत कार्रवाई करने की आवश्यकता है।

इस भयावह स्थिति को कम करने के लिए वे जो भी कदम उठाएँगी, हम उनका समर्थन और सहयोग करेंगे।”

- जोधपुर में आयोजित समारोह में सुप्रीम कोर्ट के न्यायाधीश जस्टिस संदीप मेहता, जस्टिस विजय बिश्नोई, राजस्थान हाई कोर्ट के कार्यवाहक मुख्य न्यायाधीश जस्टिस संजीव प्रकाश शर्मा, न्यायाधीश जस्टिस पुष्पेन्द्र सिंह भाटी, महाधिवक्ता राजेन्द्र प्रसाद, अतिरिक्त सॉलिसिटर जनरल भरत व्यास, बार काउन्सिल ऑफ राजस्थान के चेयरमैन व अन्य पदाधिकारी उपस्थित थे। बार काउन्सिल ऑफ इंडिया के अध्यक्ष मनन कुमार मिश्रा वीसी के माध्यम से जुड़े।**

प्राथमिकता है। उन्होंने विश्वास व्यक्त किया कि अधिवक्ता कल्याण एवं बार कौंसिल के सुदृढीकरण में सहयोग के लिए हमारी सरकार पूरी तरह से तैयार है। मुख्यमंत्री ने कहा कि अधिवक्ता समाज के शिल्पकार होने के साथ ही न्याय व्यवस्था की सबसे महत्वपूर्ण कड़ी है। अधिवक्ता, लोगों के भरोसे के जीत की प्रतिमूर्ति हैं।

जोधपुर में आयोजित मुख्य समारोह में सुप्रीम कोर्ट के न्यायाधीश जस्टिस

बेगूसराय, 02 नवंबर। लोकसभा में नेता प्रतिपक्ष और कांग्रेस सांसद राहुल गांधी ने रविवार को आरोप लगाया कि प्रधानमंत्री नरेन्द्र सिर्फ अमेरिका के राष्ट्रपति डॉनल्ड से नहीं डरते हैं, बल्कि वह उद्योगपति अडाणी और अंबानी के चंगुल में भी है। गांधी ने आज यहां चुनावी सभा में प्रधानमंत्री मोदी पर हमला करते हुये कहा कि 56 ईंच की छाती वाले मोदी डरपोक हैं। उन्होंने कहा कि महात्मा गांधी की छाती बड़ी नहीं थी, लेकिन वो किसी से डरते नहीं थे। मोदी से ज्यादा दम इंदिरा गांधी में था। मोदी ट्रम्प से डरते हैं। अमेरिकी राष्ट्रपति ट्रंप ने कई बार बोला है कि उन्होंने नरेंद्र मोदी को डराकर ऑपरेशन सिंदूर बंद कराया है। ट्रम्प कहते हैं मैंने मोदी को फोन लगाया कि ऑपरेशन सिंदूर रोको और फिर ऑपरेशन रुक गया। उन्होंने कहा कि वह मोदी को चुनौती देते हैं कि वह बिहार आकर कहें कि ट्रम्प झूठ बोल रहे हैं।

कांग्रेस नेता ने आरोप लगाया कि मोदी सिर्फ अमेरिका के राष्ट्रपति ट्रंप से नहीं डरते हैं, उनका कंट्रोल अडाणी और

राम मंदिर ध्वजारोहण समारोह 25 नवम्बर को

- महाराष्ट्र के मालेगांव से शुरू हुई कार्यवाही के दौरान इस नेटवर्क का तार खंडवा से जुड़ा हुआ मिला।**

की मानें तो यह गिरोह अंतरराज्यीय स्तर पर सक्रिय था और अलग-अलग राज्यों में नकली करेंसी की सप्लाई कर रहा था। छापे के दौरान मद्रसे के आसपास भीड़ जमा हो गई और पुलिस ने किसी प्रकार की अफवाह फैलाने से रोकने के लिए अतिरिक्त बल तैनात किया। अधिकारियों और फॉरेंसिक विशेषज्ञों की टीम ने मौके पर सारी सामग्री को सील कर जांच के लिए भेज दिया है।

हरियाणा ...

- (प्रथम पृष्ठ का शेष)**

चोरी और चोट चोरी के जिम्मेदार लोगों पर कोई कार्रवाई नहीं हुई। उन्होंने अपने पत्र में लिखा कि हरियाणा की जनता अब राज्य और राष्ट्रीय नेतृत्व दोनों से निराश है। पार्टी का संगठन जर्जर हो चुका है। 2005 में भजनलाल जी के नेतृत्व में कांग्रेस ने 67 सीटें जीती थीं, लेकिन तब से पराजय का सिलसिला थमा नहीं है।

महाराष्ट्र के तटीय क्षेत्र के मछुआरे आर्थिक संकट में फंसे

- बार-बार चक्रवात चेतावनियों के कारण मछुआरे कई माह से समुद्र में नहीं जा पा रहे हैं।**

नितेश राणे को एक जापान देकर तत्काल राहत की मांग की है।

एसोसिएशन ने कहा कि तुफानी मौसम, भारी बारिश और तट पर चक्रवात की चेतावनी के कारण मछुआरे कई महीनों से समुद्र में नहीं जा पा रहे हैं। उन्होंने सूखे मछली स्टॉक के भी काफ़ी खराब होने की सूचना दी, क्योंकि लगातार बारिश के कारण बड़ी

कैंची धाम से लौट रहा पर्यटक वाहन खाई में गिरा, 2 की मौत

नैनीताल, 02 नवंबर। दिल्ली से उत्तराखंड के कैची धाम घूमने आए पर्यटकों का वाहन शनिवार देर रात को खाई में गिरने से दो पर्यटकों की मौत हो गई जबकि 15 अन्य पर्यटक घायल हो गए।

प्राप्त जानकारी के अनुसार एक टैंपो ट्रेलर दिल्ली के बदरपुर से पर्यटकों को लेकर नैनीताल के कैची धाम दर्शन के लिए आया था। देर रात को वापस लौटते वक्त वाहन नैनीताल-हल्द्वानी मार्ग पर आम पड़ाव के पास 50 फीट गहरी खाई में जा गिरा। बताया जा रहा है कि टैंपो में चार बच्चों सहित 17 लोग सवार थे।

प्रत्यक्षदर्शियों ने डायल 112 पर पुलिस को दुर्घटना की सूचना दी। सभी घायलों को बाहर निकाला गया और

राहुल गांधी ने बेगूसराय में मछुआरों के साथ मछली पकड़ी

उन्होंने चुनाव सभा में आरोप लगाया कि प्रधानमंत्री मोदी राष्ट्रपति ट्रंप से डरते हैं

- राहुल गांधी ने बेगूसराय में चुनाव सभा में कहा कि चुनाव के दिन तक आप जो भी कहेंगे, मोदी वो करेंगे। चुनाव के बाद न आएंगे, न कुछ करेंगे। बेगूसराय में सभा के बाद राहुल गांधी विकासशील इंसान पार्टी (वीआईपी) प्रमुख मुकेश सहनी, कांग्रेस नेता कन्हैया कुमार और बेगूसराय से कांग्रेस उम्मीदवार अमिता भूषण के साथ लगभग तीन किलोमीटर की दूरी तय करके पास के एक तालाब तक गये, जहाँ सुबह से ही तैयारियाँ चल रही थीं। जब राहुल गांधी वहां पहुंचे, तो ग्रामीणों ने उन्हें पारंपरिक तरीके से**

अंबानी की भी हाथ में हैं। चुनाव के दिन तक आप जो भी कहेंगे मोदी वो करेंगे। चुनाव के बाद न आएंगे, न कुछ करेंगे।

बेगूसराय में सभा के बाद राहुल गांधी विकासशील इंसान पार्टी (वीआईपी) प्रमुख मुकेश सहनी, कांग्रेस नेता कन्हैया कुमार और बेगूसराय से कांग्रेस उम्मीदवार अमिता भूषण के साथ लगभग तीन किलोमीटर की दूरी तय करके पास के एक तालाब तक गये, जहाँ सुबह से ही तैयारियाँ चल रही थीं। जब राहुल गांधी वहां पहुंचे, तो ग्रामीणों ने उन्हें पारंपरिक तरीके से स्वागत किया।

गांधी, सहनी और कन्हैया के साथ वे एक नाव में चढ़ गए और तुरंत बाद बिना किसी हिचकिचाहट के पानी में कूद गए। स्थानीय मछुआरों के साथ मिलकर उन्होंने जाल खींचने और मछलियाँ पकड़ने में मदद की। बाद में गांधी ने ग्रामीणों द्वारा तैयार किए गए स्थानीय व्यंजनों का स्वाद भी चखा और उनके साथ भोजन भी किया।

गांधी ने अपनी इस यात्रा का वीडियो शेयर करते हुये सोशल मीडिया पर लिखा, बेगूसराय, मैं आज वीआईपी पार्टी के अध्यक्ष मुकेश सहनी के साथ वहां के मछुआरा समुदाय से मिलकर बहुत अच्छा लगा।

उन्होंने कहा कि उनका काम जितना दिलचस्प है, उससे जुड़ी उनकी समस्याएं और संघर्ष उतने ही गंभीर हैं लेकिन हर परिस्थिति में उनकी मेहनत, जज्बा और व्यवसाय की गहरी समझ प्रेरणादायक है।बिहार की नदियां, नहरें, तालाब और उनमें जीवन बसाते मछुआरे, प्रदेश की अर्थव्यवस्था का अहम हिस्सा हैं।

‘केजरीवाल ने मोहल्ला क्लीनिक के माध्यम से दस साल घोटाले किये’

- दिल्ली भाजपा अध्यक्ष सचदेवा ने केजरीवाल सरकार पर मोहल्ला क्लीनिक के संदर्भ में गंभीर आरोप लगाये**

- सचदेवा ने कहा कि अधिकांश मोहल्ला क्लीनिक में डॉक्टर नहीं होते थे। कंपाउंडर क्लीनिक चलाते थे और किसी भी रोग की जांच सुविधा नहीं थी।**

मोहल्ला क्लीनिक केवल एक ही फोन नम्बर से पंजीकृत मरीज देखने का और उनकी नकली जांच का शुल्क वसूलते थे। उन्होंने कहा कि इन मोहल्ला क्लीनिक में नियुक्त अधिकांश कर्मी हेल्थ सेवा के लिए प्रशिक्षित भी नहीं थे। इनकी नियुक्ति किसी प्रशासनिक व्यवस्था के अनुसार नहीं हुई थी और लगभग सभी आम आदमी पार्टी से जुड़े हुए थे।

उन्होंने कहा कि कोविड काल में जब दिल्लीवासियों को मोहल्ला स्तर पर इलाज की सबसे ज्यादा जरूरत थी उस वक्त केजरीवाल ने इन मोहल्ला क्लीनिकों को बंद कर दिया था।

प्रधानमंत्री मोदी 7-8 नवम्बर को वाराणसी आयेंगे

वाराणसी, 02 नवंबर। भारतीय जनता पार्टी (भाजपा) के क्षेत्रीय अध्यक्ष दिलीप पटेल ने रविवार को बताया कि प्रधानमंत्री नरेन्द्र मोदी अपने दो दिवसीय दौरे पर 7 नवंबर को सार्यकाल बाबतपुर स्थित लाल बहादुर शास्त्री हवाई अड्डे पहुंचेंगे। वहां उनका भव्य स्वागत किया जाएगा। वहां से प्रधानमंत्री सड़क मार्ग से सीधे बरेका गेस्ट हाउस जाएंगे। तत्पश्चात् प्रधानमंत्री इसी दिन वरिष्ठ भाजपा नेताओं एवं प्रमुख लोगों के साथ बैठक करेंगे।

पटेल ने बताया कि 8 नवंबर को पूर्वाह्न प्रधानमंत्री नरेंद्र मोदी बनारस रेलवे स्टेशन (मंडूआडीह) पर वाराणसी से खजुराहो तक चलने वाली वंदे भारत ट्रेन को हरी झंडी दिखाकर रवाना करेंगे। उसके बाद वे चुनावी सभा

को संबोधित करने के लिए बिहार रवाना हो जाएंगे। पटेल ने बताया कि भाजपा ने प्रधानमंत्री नरेंद्र मोदी के भव्य स्वागत की तैयारियां शुरू कर दी हैं।

रीको को भीलवाड़ा, डीडवाना-कुचामन व फलौदी में भूमि आवंटित

जयपुर, 2 नवम्बर। प्रदेश की औद्योगिक क्षमता बढ़ाने के उद्देश्य से मुख्यमंत्री भजनलाल शर्मा ने भीलवाड़ा, डीडवाना-कुचामन और फलौदी जिलों में औद्योगिक परियोजनाओं के लिए विभिन्न भूमि आवंटनों को मंजूरी दी है। मुख्यमंत्री ने भीलवाड़ा जिले की तहसील कोटडी के ग्राम कोटिया में 20.80 हैक्टेयर भूमि राजस्थान औद्योगिक विकास एवं निवेश निगम लिमिटेड (रीको) को नवीन औद्योगिक क्षेत्र की स्थापना हेतु स्वीकृत की है। वहीं, डीडवाना-कुचामन की तहसील परबतसर में स्थित मौजा भुमरी मौलास में 71.59 हैक्टेयर भूमि रीको को औद्योगिक परियोजना हेतु आवंटित की है। इसी प्रकार, फलौदी जिले की तहसील आठ के ग्राम हाजीरागार एवं ग्राम टेणामोडी में कुल 49.82 हैक्टेयर भूमि की स्वीकृति प्रदान की गई है।

^[1] माईन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हथ्था, बीकानेर से मुद्रित एवं प्रकाशित। संपादक-राजेश शर्मा, एच.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, कोटा कार्यालय : पलायका हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आर्यद मैन रोड आर्यद, उदयपुर। फोन: 2413092, फैक्स : 0294-2410146, अजमेर कार्यालय:-राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्स्टीटयल एरिया, फैस प्रथम, जालोर। फोन: 226422,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908